

# महिला एशिया कप के लिए भारतीय टीम का ऐलान

## सलीमा टेटे की कप्तानी में उतरेगी भारतीय हॉकी टीम

नयी दिल्ली, 21 अगस्त (वार्ता) हॉकी इंडिया ने गुरुवार को सलीमा टेटे की अगुवाई में आगामी महिला एशिया कप 2025 के लिए 20 सदस्यीय भारतीय महिला हॉकी टीम की घोषणा की। चीन के हांगजो में पांच से 14 सितंबर तक होने वाला इस टूर्नामेंट की विजेता टीम 2026 के एफआईएच महिला हॉकी विश्व कप के लिए सीधे क्वालीफाई कर लेगी।

भारत को पुल बी में रखा गया है, जहां उसका सामना जापान, थाईलैंड और सिंगापुर से होगा। टीम अपने अभियान की शुरुआत पांच सितंबर को थाईलैंड के खिलाफ करेगी, उसके बाद छह सितंबर को जापान से भिड़ेगी। भारत अपना अंतिम पूल-स्टेज मैच आठ सितंबर को सिंगापुर के खिलाफ खेलेगी।

सलीमा टेटे की अगुवाई वाली इस टीम में युवा और अनुभवी



5 से 14 सितंबर को हांगजो में होगा टूर्नामेंट

विजेता टीम को 2026 विश्व कप का टिकट मिलेगा  
भारत पुल बी में जापान, थाईलैंड, सिंगापुर से भिड़ेगा

खिलाड़ियों का संतुलित मिश्रण है, जिसमें गोलकीपर बंसरी सोलंकी और बिचू देवी खारीबाम पोस्ट के नीचे गहराई प्रदान करेंगे। रक्षा पंक्ति में निक्की प्रधान और उदिता जैसी अनुभवी खिलाड़ी होंगी, जिनका साथ युवा मनीषा चौहान,

भारतीय महिला टीम के मुख्य कोच हरेंद्र सिंह ने टीम के बारे में बात करते हुए कहा, हांगजो में होने वाले महिला एशिया कप के लिए चुनी गई टीम को लेकर हम बेहद उत्साहित हैं। टीम कड़ी मेहनत से प्रशिक्षण ले रही है और हमने अनुभवी खिलाड़ियों और युवा प्रतिभाओं के बीच सही संतुलन बनाने का प्रयास किया है।

ज्योति, सुमन देवी थोडम और इशिका चौधरी देंगी। मिडफील्ड में नेहा, कप्तान सलीमा टेटे, लालरमसियामी, शर्मिला देवी, सुनीता टोप्पो और वैष्णवी विट्टल फाल्के जैसे मजबूत नाम हैं, जो रचनात्मकता और स्थिरता दोनों सुनिश्चित करते हैं। फॉरवर्ड लाइन में अनुभवी और उभरते सितारे नवनीत कौर, संगीता कुमारी, मुमताज खान, दीपिका, ब्यूटी डुंगडुंग और रतना दादासो पिसल का मिश्रण शामिल है।

## भारतीय हॉकी टीम मैत्री सीरीज में ऑस्ट्रेलिया से 1-3 से हारी

पर्थ (ऑस्ट्रेलिया), 21 अगस्त (वार्ता) भारतीय पुरुष हॉकी टीम को 15 से 21 अगस्त तक ऑस्ट्रेलिया के खिलाफ खेले गई चार मैचों की मैत्री सीरीज में 1-3 से हार का सामना करना पड़ा है। आज यहां पर्थ हॉकी स्टेडियम में खेले गए सीरीज के अंतिम और चौथे मैच में भारत को ऑस्ट्रेलिया के खिलाफ 2-3 से हार का सामना करना पड़ा। इस तरह से मेजबान टीम ने यह सीरीज 3-1 से अपने नाम कर ली। भारत ने अपने अभियान की शुरुआत 15 अगस्त को खेले गए पहले मैच में मेजबान टीम से 1-4 से हार के

# ईरानी-वावसोरी ने खिताब बरकरार रखा

## यूएस ओपन मिश्रित युगल के फाइनल में स्विगटेक-रूड को 6-3, 5-7, 10-6 से हराया

न्यूयॉर्क, 21 अगस्त (वार्ता) सारा ईरानी और एंड्रिया वावसोरी ने शानदार खेल का प्रदर्शन करते हुए इगा स्विगटेक और नॉर्वे के कैम्पर रूड को 6-3, 5-7, 10-6 से हराया।

▶ लगातार दूसरी बार बने चैंपियन  
▶ दर्शकों का किया आभार व्यक्त

स्विगटेक और कैम्पर रूड की जोड़ी को हराकर यूएस ओपन मिश्रित युगल का अपना खिताब बरकरार रखा।

इटली की सारा ईरानी और एंड्रिया वावसोरी की जोड़ी ने बुधवार रात को मिश्रित युगल मुकाबले के फाइनल में तीसरी वरीयता प्राप्त पोलैंड की इगा स्विगटेक और नॉर्वे के कैम्पर रूड को 6-3, 5-7, 10-6 से हराया।

ईरानी और वावसोरी उन कई खिलाड़ियों में शामिल थे जिन्होंने पहले इस नए प्रारूप की आलोचना की थी लेकिन चैंपियन बनने के बाद उनके चेहरे पर मुस्कान थी और उन्होंने दर्शकों का भी आभार व्यक्त किया।



## महिला एशिया कप के लिए भारतीय टीम

गोलकीपर- बंसरी सोलंकी, बिचू देवी खारीबाम  
डिफेंडर- मनीषा चौहान, उदिता ज्योति, सुमन देवी थोडम, निक्की

प्रधान, इशिका चौधरी  
मिडफील्डर- नेहा, वैष्णवी विट्टल फाल्के, सलीमा टेटे, शर्मिला देवी, लालरमसियामी, सुनेलिता टोप्पो

फॉरवर्ड- नवनीत कौर, रुतजा दादासो पिसल, ब्यूटी डुंगडुंग, मुमताज खान, दीपिका और संगीता कुमारी।

## एक नजर में लखनऊ में फिन स्वीमिंग और तैराकी में 555 पदकों के लिए होगी टक्कर

लखनऊ. उत्तर प्रदेश के विभिन्न जिलों के करीब 200 फिन स्वीमिंग खिलाड़ी 22 अगस्त से राजधानी लखनऊ में खेले जाने वाली पांचवीं उत्तर प्रदेश राज्य अंडर वाटर स्पोर्ट्स एवं फिन स्वीमिंग चैंपियनशिप में 315 पदकों के लिए मुकाबला करेंगे। चैंपियनशिप का आयोजन उत्तर प्रदेश अंडर वाटर स्पोर्ट्स एवं फिन स्वीमिंग एसोसिएशन द्वारा केडी सिंह बाबू स्टेडियम के तरणताल में 22 से 24 अगस्त तक किया जाएगा। इसी दौरान स्विमिंग वेल्फेयर सोसायटी द्वारा जिला स्तरीय तैराकी प्रतियोगिता भी आयोजित होगी, जिसमें खिलाड़ी 240 पदकों के लिए चुनौती पेश करेंगे। एसोसिएशन के महासचिव नरेंद्र सिंह चौहान व कोषाध्यक्ष रचना सिंह ने पत्रकारों को बताया कि राज्य चैंपियनशिप में सीनियर ए, जूनियर ए में ए से एफ तक और मास्टर्स श्रेणी में पुरुष व महिला वर्ग में मुकाबले होंगे। इसमें खिलाड़ी 105 स्वर्ण, 105 रजत व 105 कांस्य सहित 315 पदकों के लिए चुनौती पेश करेंगे। उन्होंने बताया कि राज्य चैंपियनशिप में प्रदर्शन के आधार पर आगामी पांचवीं राष्ट्रीय फिन स्वीमिंग चैंपियनशिप के लिए उत्तर प्रदेश टीम का चयन किया जाएगा।

## पश्चिम बंगाल, असम और रुद्रपुर ने सुब्रतो कप मुकाबलों में दिखाया दम

नयी दिल्ली. सुब्रतो कप में आज रोमांचक मुकाबले देखने को मिले, जहां अपग्रेडेड हाई स्कूल, बिलासपुर (बिहार) ने त्रिपुरा स्पोर्ट्स स्कूल, बहारघाट (पश्चिम त्रिपुरा) के खिलाफ 1-1 से ड्रॉ खेला। बिहार की आराधना ने पहले हाफ के इंजरी टाइम (30+1') में गोल दागा, जबकि त्रिपुरा की जशिका ने 13वें मिनट में अपनी टीम को बढ़त दिलाई थी। कड़े मुकाबले के बाद दोनों टीमों में एक-एक अंक लेकर मैदान से बाहर निकलीं। नंदाझार आदिबासी पशिली हाई स्कूल (पश्चिम बंगाल) ने भारतीय पब्लिक स्कूल (दिल्ली) को 2-0 से हराया। नेहा ने 43वें और 50वें मिनट में दो गोल किए। बेटकुली हाई स्कूल (असम) ने पीएम श्री महात्मा गांधी सीनियर सेकेंडरी स्कूल, अंडोल (लक्षद्वीप) को 11-0 से मात दी। इसमें मारी, मिलिता, सायसी, मुस्कान और दिविया ने शानदार प्रदर्शन किया। अर्मेनिटी पब्लिक स्कूल, रुद्रपुर ने क्रीडा प्रबोधिनी, पुणे (महाराष्ट्र) को 20-3 से हराकर बड़ी जीत दर्ज की।

पीकेएल सीजन 12 के लिए तैयार यू.पी. योद्धाज लखनऊ. जीएमआर स्पोर्ट्स के स्वामित्व वाली यू.पी. योद्धाज ने आज लखनऊ में आयोजित जर्सी अनावरण कार्यक्रम में आगामी प्रो कबड्डी लीग सीजन 12 के लिए अपनी नई जर्सी पेश की। योद्धाज ने एक बार फिर जीएमआर स्पोर्ट्स की मूल दर्शनशीली को दोहराया-प्रतिभा को संवर्धना, युवाओं को बढ़ावा देना और दीर्घकालिक उत्कृष्टता के दृष्टिकोण के साथ टीमों का विकास करना। इसी दर्शन के अनुरूप, टीम ने सुमित सांगवान को कप्तान और आशु सिंह को उप-कप्तान नियुक्त किया है, जो दोनों सीजन 7 से इस फेब्रिक्सी से जुड़े हुए हैं।

## भारत ने पुरुषों की 10 मीटर एयर राइफल टीम स्पर्धा में जीता स्वर्ण

शिमकंट (कजाकिस्तान), 21 अगस्त (वार्ता) भारत के रुद्राक्ष पाटिल, अर्जुन बाबूता और किरण जाधव ने गुरुवार को एशियन निशानेबाजी चैंपियनशिप 2025 में 10 मीटर

एयर राइफल पुरुष टीम स्पर्धा में स्वर्ण पदक हासिल किया। आज यहां आयोजित स्पर्धा में भारतीय तिक्की ने कुल मिलाकर 1892.5 अंक हासिल किए, जिसमें पाटिल 632.3 अंकों के

साथ शीर्ष पर रहे, जिससे वह क्वालीफाइंग राउंड में भी शीर्ष पर रहे और व्यक्तिगत फाइनल में जगह बनाई। अर्जुन बाबूता ने 631.6 अंक हासिल करते हुए प्रिलिमिनरी स्टेज में चौथा स्थान हासिल किया और पदक राउंड में भी जगह बनाई। लेकिन 628.6 अंकों के साथ दसवें स्थान पर रहे किरण आर निशानेबाजों के फाइनल में जगह बनाने से चूक गए। चीन ने 1889.2 अंकों के साथ टीम रजत पदक जीता, जबकि दक्षिण कोरिया ने 1885.7 अंकों के साथ कांस्य पदक हासिल किया।

## इंग्लैंड ने की 15 सदस्यीय टीम घोषित

लंदन, 21 अगस्त (वार्ता) इंग्लैंड ने अगले महीने शुरू होने वाले महिला एकदिवसीय विश्व कप के लिए नेट शिक्कर-ब्रंट की अगुवाई वाली 15 सदस्यीय टीम में हीथर नाइट को शामिल किया है। इसके अलावा करीब सात महीने से समय से टीम से बाहर चल रही डैनी वायट-हॉज की भी विश्वकप टीम में वापसी हुई है। इंग्लैंड की टीम में चार स्पिनर को शामिल किया है और माया बार्डचियर, औरेंस डेविड्सन-रिचर्ड्स और केस क्रॉस को विश्व कप दल में जगह नहीं मिल पाई है। सोफी एक्लस्टोन स्पिन आक्रमण की अगुवाई करेंगी।

# आशु मलिक फिर से बने दिल्ली के कप्तान

## पीकेएल सीजन 12 में दबंग दिल्ली की कप्तान संभालेंगे

नई दिल्ली, 21 अगस्त (वार्ता) दबंग दिल्ली ने घोषणा की है कि स्टार रेडर आशु मलिक प्रो

▶ पिछले सीजन में रहे थे टॉप स्कोरर

कबड्डी लीग (पीकेएल) के 12वें सीजन के लिए भी उसके कप्तान बने रहेंगे।

दबंग दिल्ली कबड्डी क्लब द्वारा जारी एक प्रेस विज्ञापन में कहा गया है, दबंग दिल्ली केसी नए जोश के साथ पीकेएल सीजन 12 में प्रवेश करेंगे। पिछले साल टीम का नेतृत्व करने वाले यह युवा रेडर दिल्ली के आक्रमण का केंद्र बिंदु रहे हैं और सीजन 11 में सबसे अधिक रेड पॉइंट के साथ लीग के शीर्ष स्कोरर के रूप में समाप्त हुए। पिछले सीजन में मलिक की कप्तानी की प्रशंसा करते हुए, विज्ञापन में कहा गया है, महज 22 साल की उम्र में, आशु ने उल्लेखनीय निरंतरता और परिपक्वता दिखाई है, आगे बढ़कर नेतृत्व किया है और फेंचबाजों की जुझारूपन की भावना को मूर्त रूप दिया है।

# अजिंक्य रहाणे ने छोड़ी मुंबई की कप्तानी

मुंबई, 21 अगस्त (वार्ता) अजिंक्य रहाणे ने रणजी ट्रॉफी के आगामी सीजन से पहले टीम की रहाणे खिलाड़ी के रूप में खेलते रहेंगे

चेतेश्वर पुजारा ने रणजी खेलने की पुष्टि की  
रणजी ट्रॉफी 15 अक्टूबर से शुरू

कप्तानी छोड़ दी। वहीं अनुभवी बल्लेबाज चेतेश्वर पुजारा ने कहा है कि वह आगामी सीजन के लिए उपलब्ध हैं।



सौराष्ट्र क्रिकेट संघ (एससीए) के एक वरिष्ठ अधिकारी ने पुजारा की उपलब्धता की पुष्टि की। एससीए के एक अधिकारी ने बताया, ऋद्धोंने आगामी रणजी सीजन में खेलने के लिए अपनी तैयारी का संकेत दिया है। यह निश्चित रूप से

इस बीच, रहाणे ने एक बयान जारी कर कहा कि अब समय आ गया है कि मुंबई टीम की कप्तानी करना और चैंपियनशिप जीतना मेरे लिए बेहद सम्मान की बात रही है। नए घरेलू सीजन नए कप्तान को तैयार करने का यह सही समय है, इसलिए मैंने कप्तानी की भूमिका जारी नहीं रखने का फैसला किया है।

हमारे लिए अच्छी खबर है क्योंकि उनका अनुभव टीम के लिए एक बड़ा फायदा होगा। भारत के लिए 103 टेस्ट मैच खेल चुके लाल गेंद के दिग्गज 37 वर्षीय पुजारा अब अपने गृह राज्य के लिए केवल बहु-दिवसीय मैचों में ही खेलते हैं। पुजारा ने पिछले सीजन में सात मैचों में

40.2 की औसत से 402 रन बनाए, जिसमें एक शतक और एक अर्धशतक शामिल था, जब सौराष्ट्र को गुजरात के खिलाफ क्वार्टरफाइनल में हार का सामना करना पड़ा था। जून 2023 में द ओवल में विश्व टेस्ट चैंपियनशिप के फाइनल के बाद से वह भारतीय टेस्ट टीम से बाहर हैं।



# महिला मुक्केबाजों के लिए लिंग परीक्षण अनिवार्य

## वर्ल्ड बॉक्सिंग ने लागू किया नया नियम

लॉस एंजलिस, 21 अगस्त। ओलंपिक शैली की मुक्केबाजी की नियामक संस्था 'वर्ल्ड बॉक्सिंग' अगले महीने होने वाली विश्व चैंपियनशिप में महिला वर्ग में प्रतिस्पर्धा करने वाली सभी मुक्केबाजों के लिए लिंग परीक्षण अनिवार्य करेगी।

▶ लिवरपूल विश्व स्पर्धा से होगा नियम लागू  
▶ सुरक्षा और प्रतिस्पर्धात्मक निष्पक्षता मुख्य कारण

'वर्ल्ड बॉक्सिंग' (विश्व मुक्केबाजी) ने पहले ही अपनी योजना की घोषणा कर दी है जिसके तहत प्रतियोगियों को जन्म के समय के लिंग का निर्धारण करने के लिए पॉलीमेरेज चैन रिप्लेक्सन टेस्ट या उसी तरह के आनुवंशिक स्क्रीनिंग टेस्ट से गुजरना होगा। वर्ल्ड बॉक्सिंग ने घोषणा की कि ये नियम सितंबर की शुरुआत में इंग्लैंड के लिवरपूल में होने वाली विश्व मुक्केबाजी चैंपियनशिप से पहले लागू किए जाएंगे। इन परीक्षण से जैविक लिंग के सूचक के रूप में यह गुणसूत्र की उपस्थिति या अनुपस्थिति की पहचान की जाती है। वर्ल्ड बॉक्सिंग के अध्यक्ष बोरिस वान डेर वोस्टे ने कहा, "विश्व मुक्केबाजी सभी खिलाड़ियों को गरिमा का सम्मान करती है और यह सुनिश्चित करने की कोशिश करती है कि यह यथासंभव समावेशी हो।" उन्होंने कहा, "फिर भी मुक्केबाजी जैसे खेल में, सुरक्षा और प्रतिस्पर्धात्मक निष्पक्षता सुनिश्चित करना हमारा कर्तव्य है और इसलिए यह नियम बनाया गया है।"

जिम्मेदारी राष्ट्रीय महासंघों की

## आस पूर्व भारतीय तेज गेंदबाज वेंकटेश प्रसाद ने केएससीए चुनाव लड़ने का किया ऐलान

# चिन्नास्वामी स्टेडियम की साख बहाल करेंगे



बेंगलुरु, 21 अगस्त (वार्ता) पूर्व भारतीय तेज गेंदबाज वेंकटेश प्रसाद ने एक चिन्नास्वामी स्टेडियम की खूबियों को बहाल करने की कसम खाई

है, साथ ही आगामी चुनावों में चुने जाने पर कर्नाटक राज्य क्रिकेट संघ (केएससीए) में बेहतर प्रशासन और पारदर्शिता के लिए भी प्रतिबद्धता जताई है। 2013-2016 तक केएससीए के उपाध्यक्ष रहे प्रसाद ने बुधवार को बेंगलुरु में एक कार्यक्रम में बोर्ड चुनाव लड़ने की घोषणा की। उनके साथ पूर्व भारतीय महिला कप्तान शांता रंगास्वामी और केएससीए के पूर्व पदाधिकारी और बीसीसीआई की वित्त समिति के सदस्य विनय मृत्युंजय भी चुनाव लड़ रहे हैं। प्रसाद ने कहा, हम

अंतरराष्ट्रीय क्रिकेट को वापस लाना चाहते हैं। चिन्नास्वामी स्टेडियम एक ऐसा प्रतिष्ठित स्टेडियम है जो पिछले 50 सालों से कई ऐतिहासिक लम्हों का गवाह बना है। मैचों की मेजबानी की अनुमति लेने जैसी चीज पहले कभी नहीं हुई। यहां तक कि हमारे अपने महाराजा कर की भी मेजबानी खो ली गई जो अच्छी बात नहीं है। 100% प्रसाद की क्रिकेट प्रशासन में संभावित वापसी ऐसे समय में हुई है जब केएससीए खुद को मुश्किल स्थिति में पा रहा है। एसोसिएशन जून से बिना किसी सचिव और कोषाध्यक्ष के काम कर रहा है, रॉयल चैलेंजर्स

बेंगलुरु (आरसीबी) की जीत के जश्न के दौरान एम चिन्नास्वामी स्टेडियम परिसर में मची भगदड़ के बाद नैतिक जिम्मेदारी का हवाला देते हुए उन सभी ने इस्तीफा दे दिया था। इस भगदड़ में 11 लोगों की जान चली गई थी। बाद के आयोजनों के लिए पुलिस की अनुमति बार-बार अस्वीकार कर दी गई, जिससे केएससीए को महाराजा टी20 ट्रॉफी को मैसूर स्थानांतरित करना पड़ा। फिलहाल जो स्थिति है उससे यह संभावना बढ़ती जा रही है कि आगामी महिला विश्व कप के दौरान मैचों की मेजबानी के लिए बेंगलुरु को अनुमति नहीं

केएससीए को स्थानीय नियामक निकायों के साथ भी समस्याओं का सामना करना पड़ा है, जिसमें विद्युत आपूर्ति विभाग भी शामिल है, जिससे अग्नि सुरक्षा नियमों का पालन न करने के कारण आयोजन स्थल की बिजली काट दी है। बेंगलुरु को महिला विश्व कप के पहले मैच, दूसरे सेमीफाइनल और यहां तक कि अगर पाकिस्तान फाइनल के लिए क्वालीफाई नहीं करता है तो फाइनल मुकाबले की भी मेजबानी करनी थी। केएससीए द्वारा बीसीसीआई से सभी स्वीकृतियां हासिल करने के लिए निर्धारित कई समय सीमाओं को पूरा न कर पाने के कारण इन सभी मैचों की मेजबानी अधर में लटकी है। मृत्युंजय ने बताया, %जब भी बीसीसीआई मैच आवंटित करता है, तो उसकी एक शर्त यह होती है कि हमें राज्य सरकार से अनुमति लेने के लिए एक समय सीमा दी जाती है। अगर हमें अनुमति नहीं मिलती है, तो फिर मैचों की मेजबानी मुश्किल है। वर्तमान स्थिति में जैसा कि आप जानते हैं कि अनुमति नहीं दी गई है। हम सरकारी एजेंसियों से आवश्यक अनुमति प्राप्त करने के लिए अपना प्रयास करेंगे। %साद और उनकी टीम की तत्काल प्राथमिकता। (आगर वे चुने जाते हैं) ये हमें कि उन सुरक्षा चिंताओं को दूर किया जाए जिनके कारण भगदड़ मची थी। राज्य सरकार द्वारा नियुक्त एक सदस्यीय समिति ने स्टेडियम के डिजाइन में गंभीर खामियां पाई थीं और इसे ज्यादा भीड़ वाले बड़े मैचों की मेजबानी के लिए %अनुपयुक्त और असुरक्षित% माना गया है। प्रसाद ने चिन्नास्वामी स्टेडियम की दर्शक क्षमता बढ़ाने की केएससीए की महत्वाकांक्षी योजना का भी जिक्र किया, जिसमें सभी इंजीनियरिंग चुनौतियों को ध्यान में रखा गया है।